



MELLIEĦA

MINUTI

KUNSILL LOKALI MELLIEĦA

IS-SITT KUNSILL

SEDUTA NRU. 56

11 ta' Lulju 2011

Minuti tas-Seduta Nru. 56 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Ġdida, Mellieħa, nhar it-Tnejn 11 ta' Lulju 2011.

PREŻENTI

Il-Kunsillieri kollha.

TALBA

It-talba ntqalet mis-Sindku.

1.0. Minuti

- 1.1. Il-Kunsillier J. Azzopardi rrefera għall-minuta 2.4.2. (Ref: S/4/2/Vol III) u talab li din tiġi emendata biex tinqara hekk:

"2.4.2. Il-Kunsillier H. Fenech irrefera għall-minuta 2.6.1. tas-seduta preċedenti u għarraf li l-finali tas-Snooker saret fis-7 ta' Ġunju 2011 fiċ-Ċentru Laburista tal-Mellieħa. Ir-rebbieħ kien Charles Fenech. Kompla jghid li dawn il-kompetizzjonijiet inqanqlu entużjażmu kbir fost il-kompetituri. Huwa lmentat dwar l-assenza tal-kunsillieri kollha għal din l-okkażjoni. Is-Sur H. Fenech qal li din kienet notevoli partikularment fil-każ tal-kunsillieri tal-Partit Laburista."

- 1.2. Is-Sindku R. Cutajar aċċenna għall-minuti 11.3. u 11.8. (Ref: T/3/3/Vol IV)(T/5/1/Vol II) tas-seduta preċedenti u talab li tinqara kif ġej:

"11.3. Is-Sur R. Cutajar qal li wara l-laqgħa pubblika tal-4 ta' Ġunju sar kuntatt mal-Arriva Malta Ltd bil-għan li jirvedu l-posizzjoni tagħhom li jgħaddu r-rotot ewlenin minn Triq is-Santwarju u Triq Ġnien Ingraw 'il barra mill-Mellieħa. Dawn wiegħbu permezz ta' e-mail datat 13 ta' Ġunju 2010 fejn fakkru kif żvolgħew l-affarijiet f'dawk li huma r-rotot il-ġodda fil-Mellieħa. Intqal ukoll li Arriva kkunsidraw it-talba tal-Kunsill li ma jgħaddux karozzi tal-linja minn Triq Ġnien Ingraw u Triq is-Santwarju u aċċettaw li jeliminaw dawn it-toroq billi jużaw Triq Ġorġ Borg Oliver għat-telgħa fil-każ tar-rotot ewlenin 11 u 41. Jemmnu li ser johloq konfużjoni fost in-nies jekk jingħata servizz li nofsu jgħaddi miċ-ċentru tal-Mellieħa u n-nofs l-ieħor jgħaddi mill-periferija. Apparti dan, ser ikun diffiċli f'dan l-istadju li jsir hekk billi dan jitlob tibdil fil-feeder lines ukoll. Għaldaqstant għalissa l-feeder lines 101 u 102 li ser jithaddmu permezz ta' karozzi twal 9 metri, ser ikollhom jgħaddu minn Triq is-Santwarju u Triq Ġnien Ingraw, bi frekwenza ta' tnejn kull siegħa u waħda kull siegħa, rispettivament. Minkejja dan, Arriva wiegħdu illi wara li jkun gje segwit l-andament tas-servizz f'Ottubru 2011, huma ser ikomplu jistudjaw il-proposti tal-Kunsill li huma mqassma fuq tliet binarji:

- *Li Triq Ġorġ Borg Olivier issir one-way 'l isfel;*
- *Li jitneħħew is-servizzi tar-rotot ewlenin kollha minn Triq is-Santwarju u Triq Ġnien Ingraw; u*

- *Jitjieb is-servizz fuq il-Feeder Line 131 – Selmun / Santa Marija Estate / Mellieħa Height.”.*

“11.8. *Is-Sur R. Cutajar ikkummenta wkoll li t-tibdil fid-direzzjoni tal-one-ways fi Triq it-Tramuntana u Triq il-Miħna l-Ġdida, kienu biss proposti li tpoġġew għad-diskussjoni, li jistgħu jitwarbu jekk jirriżulta li m’humix vijabbli. Min-naħa l-oħra jemmen Triq Mons. Indri Fenech u Triq il-Wied għandhom isiru one-ways, filwaqt li Triq Ġnien Ingraw tkun one-way biss fil-parti bejn Triq San Luqa u Triq il-Wied. Billi issa huwa magħruf li r-rotot ewlenin mhux ser jgħaddu minn Triq is-Santwarju, din tista’ tibqa’ two-way. Is-Sur R. Cutajar għarraf li għamel kuntatti sabiex jistharreg il-possibilita` li jsiru traffic counts. Irriżulta li dawn huma possibbli bl-użu ta’ apparat elettroniku, kif ukoll permezz ta’ persuni li jgħoddu t-tip ta’ vetturi li jgħaddu minn postijiet indikati. Il-Kunsill qabel mal-proposta. Kompla jgħid li ntalbet stima sabiex jinkiseb dan it-tagħrif. Huwa qal li f’dan l-istadju tista’ tittiehed deċiżjoni dwar Triq Ġnien Ingraw, Triq is-Santwarju u Triq Mons. Indri Fenech.”.*

- 1.3. Il-Kunsill approva l-minuti tas-Seduta Nru. 55 u għalhekk dawn ġew iffirmati bl-emendi mressqa. Approva wkoll li dan id-dokument jiġi ppubblikat fis-sit elettroniku www.gov.mt

2.0. Materji Mqajjma mill-Minuti

2.1.1. Infieq fuq il-Mellieħa EDEN Conference (T/12/2)

- 2.1.2. Is-Sindku rrefera għall-minuta 5.4. tas-seduta preċedenti u għarraf li mar lura fuq il-minuti tas-Seduta Nru. 50 fejn gie trattat dan is-sugġett. Dakinhar huwa kien aċċenna dwar il-ħtieġa li jitqabdu numru ta’ *ushers* li s-servizzi tagħhom jridu jingħataw bi ħlas billi kien jirrekjedilhom jieħdu l-*leave* mix-xogħol normali tagħhom. Is-Sur R. Cutajar qal li kien issuggerixxa li dawn jithallsu permezz ta’ *vouchers* bl-istess mod kif isir fil-każ tal-*helpers* involuti f’Avventura Sajf. Dwar xi ħlas ieħor li seta kien hemm referenza għaliħ, is-Sindku fakkar li kull nefqa li saret għall-konferenza saret dejjem fil-parametri stabbiliti fir-Regolamenti Finanzjarji. Kompla jgħid li wieħed għandu jifhem li f’konferenza jinqalgħu sitwazzjonijiet fejn wieħed irid jieħu deċiżjonijiet li jinvolvu nfieq anke fl-aħħar ħin. Sakemm ikun hemm ġustifikazzjoni għalihom u ma jkunx hemm ksur tal-istess regolamenti, ma jkun hemm xejn hażin.

- 2.1.3. Il-Kunsill innota t-tagħrif mogħti.

2.2.1. Proġett tal-Heritage Trail f’Selmun u l-Imġiebaħ (P/10/3/Vol II)

- 2.2.2. Is-Sindku rrefera għall-minuta 2.2.1. tas-seduta preċedenti u għarraf li s-Sovrintendenza tal-Wirt Storiku approvat l-interventi koperti bis-sitt applikazzjonijiet li saru mal-MEPA b’rabta mal-proġett imsemmi.

- 2.2.3. Il-Kunsill innota t-tagħrif mogħti.

2.3.1. Proġett tal-Kunsill Lokali taż-Żgħażaġħ (Z/1/Vol III)

- 2.3.2. Il-Kunsillier H. Fenech irrefera għall-minuta 4.5.1. tas-seduta preċedenti u għarraf li fid-9 ta’ Lulju 2011 waqt laqgħa msejja mill-Aġenzija Żgħażaġħ f’Casa Leoni f’Santa Venera, tħabbru l-proġett mressqa mill-Kunsilli Lokali Żgħażaġħ li applikaw għall-finanzjament mill-istess aġenzija. Huwa qal li minkejja illi l-proġett tal-Mellieħa ġab punteġġ sostanzjali, ma kienx fost dawn magħżula. Intqal ukoll li fi ftit taż-żmien ieħor ser issir sejha oħra.

- 2.3.3. Is-Sur H. Fenech qal ukoll li fl-istess laqgħa tnediet it-tielet edizzjoni tal-proġett Kunsilli Lokali Żgħażaġħ li qed jitwettagħ bil-kollaborazzjoni mal-Kunsill Nazzjonali taż-Żgħażaġħ. Dan għandu l-għan li jagħti l-opportunita` liż-żgħażaġħ li jkollhom bejn erbatax u tmintax-il sena sabiex jieħdu sehem fil-djalogu strutturat li permezz tiegħu jiddiskutu sugġetti ta’ importanza għal-lokalita` rispettiva tagħhom.

- 2.3.4. Il-Kunsillier J. Buttigieg ġibed l-attenzjoni li l-għażla tal-membri tal-Kunsill Lokali Żgħażaġħ għandhom tkun fuq l-ikbar firxa ta’ żgħażaġħ possibbli u għalhekk ikun tajjeb li tingħata pubbliċita` lil din l-inizjattiva.

- 2.3.5. Il-Kunsillier H. Fenech qal li l-enfasi sar fuq l-iskejjel fejn sar kuntatt mal-istudenti mis-Ms Josette Camilleri mill-Aġenzija Żgħażaġh.
- 2.3.6. Is-Sindku fakkar li din l-inizjattiva kienet giet immedija waqt l-attivitajiet ta' Milied Melliehi 2010. Dan awtomatikament fisser pubbliċita' qawwija biex iż-żgħażaġh Mellehin jiġu mhegga jiehdu sehem.
- 2.3.7. Il-Kunsill innota t-tagħrif mogħti, filwaqt li ddeċieda li għandu jkompli jiehdu sehem f'dawn it-tip ta' proġetti. Kien hemm qbil ukoll li l-korrispondenza illi jkun hemm fuq dan is-sugġett għandha tiġi mgħoddija lill-kunsillieri kollha.

2.4.1. Partecipazzjoni fil-Car Free Day (A/4/5/Vol II)

- 2.4.2. Is-Sindku rrefera rrefera għall-minuta 2.4.1. tas-seduta preċedenti, kif ukoll għal *e-mail* datat 13 ta' Ġunju 2011, mibgħut mid-Dipartiment għall-Gvern Lokali, fejn il-Kunsilli Lokali ġew mitluba sabiex iressqu inizjattivi li beħsiebhom jiehdu sabiex ifakkru dan il-jum nhar il-Hadd it-18 ta' Settembru 2011. Huwa qal li ġew imressqu numru ta' proposti li jinkludu attivitajiet sportivi fit-toroq ewlenin u f'għonna pubbliċi, bħalma huma Ġnien il-Qiġhan u Ġnien tas-Salib. Is-sidien tal-hwienet ser jiġu mħajra jifthu għan-negozju, filwaqt li qed jiġi propost ukoll li l-għaqdiet tal-Mellieha jiġu mħajra jiehdu sehem.
- 2.4.3. Filwaqt li l-Kunsill qabel mal-proposti mressqa, ingibdet l-attenzjoni li dawn l-attivitajiet ser jaffettwaw ir-rotot tal-karozzi tal-linja.

2.5.1. Belt Kapitali Ewropea tal-Kultura 2018 (N/1/Vol II)

- 2.5.2. Is-Sindku aċċenna għall-minuta 4.4.1. tas-seduta preċedenti, dwar stedina li saret għal konferenza bit-tema "Immagina 18" li ser isseħh fl-20 u l-21 ta' Ġunju 2011 wara li sar magħruf li l-Kummissjoni Ewropea aċċettat in-nomina ta' Malta u belt fl-Olanda bħala "Il-Belt Kapitali Ewropea tal-Kultura 2018.
- 2.5.3. Il-Kunsillier J. Buttigieg qal li huwa ma setax jattendi għall-konferenza msemmija.
- 2.5.4. Il-Kunsill kien tal-fehma li għandhom jinkisbu l-minuti tal-konferenza.

2.6.1. Festa ta' Lejlet San Ġwann tal-Ħgejjeġ (A/5/5/Vol IV)

- 2.6.2. Is-Sindku aċċenna għall-minuta 8.1. tas-seduta preċedenti dwar il-festa msemmija, li saret fit-28 ta' Ġunju f'Misraħ il-Parroċċa bil-bandu jitlaq minn Triq il-Kbira u niżel Triq Ġorġ Borg Olivier, Misraħ iż-Żjara tal-Papa Ġwanni Pawlu II, Triq l-Inkurunazzjoni, Triq Salvinu Vella u ntemm f'Misraħ il-Parroċċa. Huwa qal li kien hemm attendenza tajba.
- 2.6.3. Il-Kunsillier H. Fenech ikkummenta li f'edizzjonijiet preċedenti, il-konkorrenza f'Misraħ iż-Żjara tal-Papa Ġwanni Pawlu II kienet aħjar.
- 2.6.4. Is-Sur R. Cutajar wieġeb li bil-mod kif saret din is-sena, it-toroq ewlenin, kif ukoll Misraħ iż-Żjara tal-Papa Ġwanni Pawlu II, ġew inkluzi, għalkemm il-ħuġġieġa ma nxtelgħitx fl-istess misraħ. Huwa fakkar li l-post fejn l-attivitajiet kelliha tilhaq il-qofol tagħha ġie sugġerit mill-istess għaqdiet li jiehdu sehem.

2.7.1. Asfaltar ta' Toroq permezz ta' Public Private Partnership (T/4/17/Vol I)

- 2.7.2. Is-Sindku rrefera għall-minuta 13.1. tas-seduta preċedenti u għarraf li qed issir pressjoni fuq il-kuntrattur involut fir-*resurfacing* ta' Triq l-Armier sabiex jikkonkludi dan il-proġett qabel jidhol aktar is-sajf. Minn tagħrif mogħti mill-istess kuntrattur, huwa smat li dawn jintemmu fis-19 ta' Lulju 2011.
- 2.7.3. Il-Kunsill innota t-tagħrif mogħti.

2.8.1. AvventuraSajf 2011 (E/3/4/Vol VIII)

- 2.8.2. Il-Kunsillier H. Fenech aċċenna għall-minuta 14.1. u għarraf li 132 tfal applikaw biex jattendu għall-kamp tas-sajf AvventuraSajf 2011. Huwa qal li dan kien l-akbar numru li qatt attendew minn kemm ilha tittiehed din l-inizjattiva. Huwa komplja jgħid li ser ikun hemm aktar vigilanza fuq it-tfal, billi ser ikun hemm għalliem mgħejjun minn żewġ *helpers* f'kull klassi, filwaqt li t-tfal tqassmu f'sitt klassijiet bl-akbar waħda fiha tletin tifel u tifla.

- 2.8.3. Is-Sindku ppropona li jkun hemm għalliem addizzjonali li tidhol minflok xi hadd li jkun nieqes jew tghin skont il-htieġa. Is-Sur R. Cutajar qajjem il-kwistjoni dwar it-tfal li jingħataw is-servizz ta' *Learning Support Assistant (LSA)*. Huwa saħaq li l-Kunsill għandu jara sewwa jekk hemmx każi ta' tfal li għandhom bżonn dan it-tip ta' superviżjoni, liema każi ma ġewx indikati lill-Kunsill mill-ġenituri.
- 2.8.4. Il-Kunsill qabel maż-żieda ta' għalliem / student universitarju ieħor. Kien hemm qbil ukoll li tfal illi jeħtieġu s-servizz ta' *LSA* m'għandhomx jiġu aċċettati, sakemm il-każ ikun magħruf minn qabel. Wieħed jifhem li mhux etikament korrett li l-impjegati tal-Kunsill jagħmlu mistoqsijiet verbali lill-ġenituri fuq dan is-suġġett. Għalhekk dan it-tip ta' tagħrif dwar l-applikanti għandu jintalab fuq il-formola tal-applikazzjoni.

3.0. Tqegħid ta' Karti

- *Purchase Request Form* – 07/07/11
- Skeda ta' Pagamenti – 09/06/11 – 01/07/11
- Skeda ta' korrispondenza li waslet
- Skeda ta' korrispondenza li ntbagħtet
- Minuti ta' laqgħa pubblika dwar Arranġamenti Godda tat-Traffiku u r-Riforma fis-Servizz tal-Karozzi tal-Linja – 04/06/11
- Rapport dwar Intervisti mill-Bord tal-Għażla għall-Impjegati ta' Uffiċjal fi Skala 15 – 11/06/11

4.0. Korrispondenza

4.1.1. Ċensiment dwar il-Popolazzjoni u d-Djar (I/1/2/Vol VIII)

- 4.1.2. Is-Segretarju rrefera għal *e-mail* datat 20 ta' Ġunju 2011 fejn l-Uffiċċju Nazzjonali tal-Istatistika għarraf li għaddejnin tnejn sabiex aktar tard fl-2011 isir iċ-ċensiment imsemmi. Il-Kunsill ġie mistieden bil-għan li jressaq il-proposti li jista' għandu u wara ssir laqgħa miegħu sabiex dawn jiġu diskussi fid-dettal.
- 4.1.3. Il-Kunsillier J. Azzopardi ppropona li iċ-ċensiment għandu jieħu in konsiderazzjoni statistika dwar varjazzjonijiet staġjonali fin-numru ta' residenti fil-lokalita`. Din possibilmment tkun imqas skont iż-żoni li normalment huma assoċjati mal-vileġġatura, bħalma huma Tas-Sellum, Ta' Gerbulin, Ghadira Caravan Site, Ramlet il-Qortin, Ramla tat-Torri l-Abjad; Little Armier etc.
- 4.1.4. Il-Kunsill qabel mal-proposta billi tagħrif ta' din ix-xorta għandu jgħin lill-Kunsill jippjana s-servizzi tiegħu.

4.2.1. Taħriġ dwar l-użu tas-Servizzi tal-e-Government (E/3/1/9/Vol IV)

- 4.2.2. Saret referenza għal *e-mail* datat 27 ta' Ġunju 2011, mibgħut mill-Assoċjazzjoni tal-Kunsilli Lokali (AKL) flimkien mal-*Malta Communication Authority*, fejn għarrfu li ser tingħata l-opportunita` liċ-ċittadin f'kull lokalita` dwar l-użu tas-servizzi *e-Government*. Dan it-taħriġ se jibda jsir minn Settembru 2011 u jibqa' sejjer sa' Lulju 2013. Se jingħata manwal lill kull min jattendi għal-kors mifruq fuq hames sessjonijiet ta' sagħtejn-il wahda. L-applikazzjonijiet min-naħa tal-Kunsilli Lokali għandhom jaslu sat- 22 ta' Lulju 2011 li mistennija li jagħtu pubbliċita` lil din l-opportunita`, kif ukoll jassistu fir-reġistrazzjoni taċ-ċittadini sabiex ikunu jistgħu jattendu it-taħriġ. L-ispiza tal-għalliem u l-manwal se jkunu qed jithallsu mill-AKL.
- 4.2.3. Il-qabel li għandu jagħti s-sehem tiegħu f'din l-inizjattiva.

4.3.1. Devoluzzjoni tad-Dwal tat-Toroq (E/1/2/Vol V)

- 4.3.2. Is-Sindku rrefera għal Ċirkulari AKL 47/2011 datata 5 ta' Lulju 2011, mibgħuta mill-Assoċjazzjoni tal-Kunsilli Lokali fejn għarrfu li wara diskussjonijiet bejn l-Eżekuttiv tal-Assoċjazzjoni tal-Kunsilli Lokali u s-Segretarju Parlamentari responsabbli mill-Kunsilli Lokali l-Onor. Chris Said, il-Gvern huwa deċiż li r-responsabilita` tad-dawl tat-toroq għandha tgħaddi f'idejn il-Kumitati Reġjonali. Għal dan il-għan, se jinbeda proċess sabiex jifassal ftehim gdid li jkun iffirmat mill-Assoċjazzjoni tal-Kunsilli Lokali u l-Kumitati Reġjonali. L-Assoċjazzjoni tkompli tgħid fiċ-ċirkolari li filwaqt illi tifhem li hemm numru kbir ta' Kunsilli Lokali li wettqu din ir-responsabilita` bl-aqwa servizz jingħata lir-residenti, id-deċizjoni tal-Gvern hija wahda finali u għaldaqstant ser tipproċedi sabiex it-trasferiment isir skond ftehim li jrid jintlaħaq mal-Presidenti tal-Kumitati Reġjonali.

- 4.3.3. Sakemm isiru l-arranġamenti mehtieġa d-delega attwali se tibqa' fis-sehħ u l-Kunsilli Lokali huma mitluba jibqgħu joffru dan is-servizz fil-lokalitajiet tagħhom.
- 4.3.4. Ġiet espressa l-fehma li meta jinqata' il-kuntatt dirett bejn il-kuntrattur u l-Kunsill tonqos l-efficjenza fit-trattament tar-rapporti li jidhru mill-pubbliku. Il-piż ta' sitwazzjoni bħal din jergħu l-Kunsill għaliex f'għajnejn in-nies jidher l-istess Kunsill mhux il-Kumitat Reġjonali.
- 4.3.5. Il-Kunsill innota t-tagħrif mogħti u kien tal-fehma li possibilment għandha tingieb kopja tal-ftehim u tintbagħat ittra lis-Segretarjat Parlamentari responsabbli mill-Kunsilli Lokali.

4.4.1. **Proġett *Terra Mirabilis*** (P/10/12)

- 4.4.2. Is-Sindku rrefera għal *e-mail* datata 11 ta' Lulju 2011, mibgħut mill-kumpanija eConsulenza Europrogettazione e Comunicazione f'isem il-Comune di Casalborgone f'Turin l-Italja, fejn fakkru li l-ewwel konferenza taħt il-proġett imsemmi ser isseħħ f'Casalborgone bejn is-17 u d-19 ta' Settembru 2011. Filwaqt li ngħata kopja tal-programm, il-Kunsill gie mistieden jibgħat sa hmistax-il delegat għaliha li ser ikollhom l-ikel u l-akkomodazzjoni mħallsa għal tliet ijiem. L-organizzaturi ser ikopru 50% tal-ispejjeż tal-biljetti tal-ajru (*low cost*) Malta/Milan/Malta, ossija sa massimu ta' €60 għal 15-il persuna li jammontaw €900, kemm-il darba d-delegazzjoni tkun daqs in-nurmu msemmi. Fl-istess *e-mail* intqal ukoll li is-Sindku ta' Casalborgone għandu jibgħat stedina ufficjali.
- 4.4.3. Il-Kunsill innota t-tagħrif mogħti sabiex jinstabu n-numru ta' persuni ndikat.

4.5.1. **Proġett ta' Tisbiħ f'Misraħ iż-Żjara tal-Papa Ġwanni Pawlu II** (P/4/20/Vol III)

- 4.5.2. Is-Sindku rrefera għad-*Development Notification Order* mressqa lill-MEPA mill-periti tal-Kunsill M.P. & D.C. Consultants Ltd, li fost interventi oħra tinkludi t-trasferiment tas-siġar tal-Ficus li attwalment jinsabu fil-misraħ imsemmi. Huwa rrefera wkoll għal *e-mail* datat 8 ta' Lulju, mibgħut mid-Dipartiment tal-Agricoltura fejn qed jingħad li l-istess dipartiment ma jsibx oġġezzjoni li t-tmien sigriet in kwistjoni jiġu trasferiti għal Triq Napuljun Caruana Dingli fuq ir-riħ tal-Iskola Primarja u fuq it-*traffic island* li hemm fi Triq Għajn Żejtuna kantuniera ma' Triq il-Qasab. Is-Sur R. Cutajar qal li ngħatat attenzjoni sabiex is-siti magħżula jkun fuq iż-żona tal-iżvilupp sabiex it-trasferiment ikun aċċettabbli għall-MEPA.
- 4.5.3. Il-Kunsillier J. Azzopardi tenna li l-Kunsill m'għandux ikun daqshekk drastiku billi jaqla' siġar li ilhom imħawlin numru kbir ta' snin, tant li saru parti mill-karatterċi tal-Misraħ.
- 4.5.4. Il-Kunsillier J. Buttigieg irrimarka li t-trasferiment tas-siġar m'għandux jintrabat mat-tisbiħ u r-restawr tal-misraħ, għar-raġuni li l-inkonvenjent illi jikkawżaw dawn is-siġar bl-għasafar li jinġabru fihom jista' jiġi kkontrollat bi żbir addattat kif sar f'lokalitajiet oħra. Huwa qal li siġar tal-istess speċi li jikbru ġo Misraħ ir-Repubblika fil-Belt Valletta nżabru bl-istess mod u ma jidhru li hemm inkonvenjent għaliex taħthom huwa mimli mwejjed u sigġgijiet tar-ristoranti u bars li hemm fil-qrib. Kompla jgħid li sa fejn jaf huwa, siġar li jkun ilhom iktar minn ħamsin sena mhux support li jinqalgħu.
- 4.5.5. Is-Sur R. Cutajar qal li ma jagħmilx sens li siġar li qed jikkawżaw inkonvenjenzi bil-ħmieġ tal-għasar u biż-żerriegħa li taqa' minnhom jithallew hemm, meta ser jitwettaq proġett ta' tisbiħ. Huwa aċċenna wkoll li fejn tkun qed issir ħsara fil-bini u l-infrastruttura, dawn it-tip ta' siġar jitneħħew, kif sar quddiem il-Berġa ta' Kastilja fil-Belt Valletta. Huwa fakkar ukoll li d-Dipartiment tal-Agricoltura kien kontra li s-siġar jinżabru bil-mod kif propost mis-Sur J. Buttigieg. Kompla jgħid li din il-kwistjoni kienet diġa giet diskussa f'seduti precedenti, meta kien gie deċiż li għandhom jiġu identifikati siti oħra fil-Mellieħa fejn dawn is-siġar jistgħu jithawwlu mill-ġdid. Issa kien wasal il-mument li tittieħed deċiżjoni sabiex dan il-proġett jitwettaq, partikularment fid-dawl tal-fatt li l-Kunsill applika għal fondi mill-Unjoni Ewropea. Filwaqt li wieħed jifhem ir-raġunament tal-Kunsillier J. Buttigieg, la darba il-Kunsill jikseb il-permessi kollha kif titlob il-liġi, allura it-tweġtieq tal-proġett għandu jitmexxa kif ipplanat.

5.1. **Talbiet għal Xiri ta' Servizzi u Oġġetti**

- 5.2. Ġiet imressqa *Purchase Request Form* datata 7 ta' Lulju 2011.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

6.1. Talbiet għal Hlasijiet ta' Servizzi u Materjal

- 6.2. Tressqet skeda ta' pagamenti mitluba bejn id-9 ta' Ġunju u l-1 ta' Lulju 2011.
- 6.3. Il-Kunsillier J. Buttigieg osserva li qed ikun hemm fornituri li jidhru b'mod regolari fuq l-iskeda tax-xiri. Huwa appella sabiex, sa fejn huwa possibbli, ix-xiri jinfirx fuq fornituri oħra li jinsabu fil-lokalità.
- 6.4. Il-Kunsillier J. Azzopardi staqsa dwar il-pagament 044-06-11 b'rabta mal-ħarġa organizzata fl-okkażjoni ta' Jum l-Omm. Is-Sindku wieġeb li s-soltu l-Kunsill jonfoq somma flus biex tittellgħa attivita`. Din id-darba ma saret ebda attivita` u minflok għet organizzata ħarġa lejn il-Limestone Heritage għall-ommijiet, li l-ispejjeż tad-dhul tagħha għamel tajjeb għalihom il-Kunsill. Is-Sur R. Cutajar kompli jgħid li kull minn attenda hallas €15 biex ikopri t-trasport u l-ikel.
- 6.5. Is-Sindku aċċenna għar-rifużjoni ta' spejjeż li huwa għamel biex attenda l-*European Enterprise Award Ceremony* f'Budapest l-Ungerija bejn it-22 u l-25 ta' Mejju 2011. Huwa qal li €230 ġew sussegwentement rimborżati mill-Unjoni Ewropea.
- 6.6. Is-Sindku rrefera għall-*item* 021-06-11 u talab li ssir korrezzjoni fl-iskeda tal-pagamenti fis-sens li l-ispiża tas-servizz tal-*park-and-ride* li għet organizzata fl-Animal Fest 2011 kienet tammonta €300 mhux €413.
- 6.7. Il-Kunsill approva l-pagamenti kollha inklużi fl-iskeda li għalhekk għet iffirmita. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.gov.mt

7.1. Mozzjoni mressqa mis-Sindku R. Cutajar illi tgħid

"Billi fis-seduta Nru. 48 tal-1 ta' Frar 2010 il-Kunsill kien awtorizza n-negozjar dwar l-akkwist tal-fond Nru. 4, fi Triq il-Madonna ta' Fatima bil-għan li jirrendi l-uffiċċju amministrattiv aktar funzjonabbli u flessibbli għaliex teżisti l-possibilita` li jgħid mal-uffiċċju attwali f'Nru 126, Triq il-Mithna l-Ġdida;

Billi skont evalwazzjoni li saret mill-Perit Joseph Attard ġie rakkomandat li x-xiri tal-fond imsemmija hija l-aktar għażla rakkomandabbli, partikularment minħabba li dan imiss mal-uffiċċju eżistenti, u għalhekk jiġu evitati problemi ta' organizzazzjoni;

Billi d-Dipartiment għall-Gvern Lokali awtorizza l-eżenzjoni mill-proċedura stabbilita fir-Regolamenti dwar l-Offerti (Avviż Legali 255 tal-2009) u r-Regolamenti dwar il-Kuntratti Pubbliċi (Avviż Legali 177 tal-2005), sabiex isiru negozjati direttament mas-sidien tal-istess fond, mingħajr il-ħtieġa ta' sejha għall-offerti, minħabba li huwa appoġġjat mal-bini tal-uffiċċju attwali, liema eżenzjoni ingħatat permezz ta' żewġ e-mails datati 15 ta' Marzu u 3 ta' Settembru 2010; u

Billi fl-Estimi għas-Sena Finanzjarja 2011 u fil-Pjan ta' Hidma 2011-2013 ġew ivvutati fondi biżżejjed sabiex ikopru dan l-akkwist bil-prezz miftiehem ta' €210,000, flimkien mat-taxxa dovuta fuq it-trasferiment;

Il-Kunsill jawtorizza l-iffirmar tal-konvenju u sussegwentement il-kuntratt relattiv, wara li jsiru r-riċerki u jinkisbu l-permessi kollha meħtieġa, inklużi dawk tal-MEPA u tad-Dipartiment għall-Gvern Lokali." (K/1/2/Vol V)

- 7.2. Fil-bidu tad-diskussjoni tal-mozzjoni, Kunsillier H. Fenech talab li jiġi skużat minħabba raġunijiet familjari, filwaqt li qabel ħareġ stqarr li hu kien qed jaqbel mal-mozzjoni kif imressqa.
- 7.3. Il-Kunsillier C. Bartolo ikkummenta li f'seduta preċedenti, il-Kunsillier P. Cutajar kien iddikjara li huwa membru fuq il-kumitat tal-Mellieħa Sports Club u għalhekk ma jistax jivvota fuq il-mozzjoni.
- 7.4. Is-Sindku appella sabiex il-posizzjoni dikjarata tal-Kunsillier H. Fenech tittiehed in konsiderazzjoni.
- 7.5. Billi l-Kunsillieri J. Azzopardi, C. Bartolo u J. Buttigieg ma laqgħux l-appell tas-Sindku, kien hemm qbil mill-kunsillieri kollha preżenti li l-mozzjoni għandha tiġi differita għas-seduta li jmiss.

8.1. Mozzjoni mressqa mill-Kunsillier P. Cutajar illi tgħid:

"Billi saret sejha għall-offerti (Nru. 1/2011), skond ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), sabiex jiġi fornuta tagħmir relatat mal-*floodlighting* ta' Triq I-Erwieh and Triq I-Inkurunazzjoni;

Billi nkiseb il-kunsens tal-Korporazzjoni Enemalta sabiex il-floodlights eżistenti jiġu devoluti lill-Kunsill Lokali tal-Mellieħa bil-għan li t-tagħmir kopert bis-sejha msemija jintuza halli titjeb id-distribuzzjoni tad-dwal fl-imsemmija toroq u fuq il-Knisja Parrokkjali u s-Santwarju tal-Madonna tal-Mellieħa skont disinn tal-Inġiniera Galea & Curmi Engineering Consultants;

Billi t-Tender Adjudication Board evalwa l-ħames offerenti li saru u ressaq ir-rakkomandazzjoni tiegħu favur l-ghoti tal-kuntratt lill-offerent Mica Med Ltd, skond il-minuti tas-27 ta' Ġunju 2011; u

Billi fl-Estimi għas-Sena Finanzjarja 2011 ġew ivvutati fondi biżżejjed sabiex ikopru l-provista u l-installazzjoni tat-tagħmir in kwistjoni;

Il-Kunsill jirriżolvi li għandu jiġi ffirmat kuntratt mal-offerent imsemmi sabiex jiġi fornuta it-tagħmir skond l-ispeċifikazzjonijiet u r-rati mogħtija fid-dokument tal-offerta.".

(P/4/14)

8.2. Il-mozzjoni għaddiet b'mod unanimu wara li ġiet issekondata mill-Kunsillier C. Bartolo.

9.1. Mozzjoni mressqa mill-Kunsillier H. Fenech li tgħid:

"Billi saret sejha għall-offerti (2/2011), skond ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), sabiex isir il-*Landscaping* ta' Art li tinsab bejn Triq Qasam Barrani u Triq il-Mithna I-Ġdida;

Billi l-proġett, huwa kopert bil-permess tal-Awtorita` Maltija tal-Ambjent u l-Ippjanar, kif ukoll ġiet ivvutata s-somma fl-Estimi Finanzjarji għas-sena 2011 sabiex ikun jista' jitwettaq dan il-proġett matul l-istess sena; u

Billi t-Tender Adjudication Board irrakkomanda li l-kuntratt jingħata lill-uniku offerent -Homeworxs Plus Ltd - bir-rati stipulati fid-dokument ta' l-offerta;

Jirriżolvi li għandha tintbagħat ittra ta' aċċettazzjoni lill-offerent Homeworxs Plus Ltd bil-għan li jiġi ffirmat kuntratt relattiv.".

(K/6/4/1)

9.2. Is-Sindku qal li l-mira għandha tkun li x-xogħlijiet marbuta ma' dan il-kuntratt għandhom ikunu lesti sad-9 ta' Settembru 2011 bil-għan li l-proġett jiġi nawgurat flimkien ma' dak tal-monument tar-*roundabout* fl-Iljeli Melleħin.

9.3. Il-mozzjoni għaddiet b'mod unanimu wara li ġiet issekondata mill-Kunsillier J. Buttigieg.

10.1. Mozzjoni mressqa mis-Sindku R. Cutajar illi tgħid:

"Billi saret sejha għall-offerti (3/2011), skond ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), sabiex isir xogħol ta' manutenzjoni u titjib fl-ispazji bejn il-blokki fil-Qasam Ta' Pennellu;

Billi dawn ix-xogħlijiet ma' kinux fl-Estimi għas-Sena Finanzjarja 2011, iżda kkwalifikaw għal finanzjament taħt l-Iskema Riġenerazzjoni f'Oqsma tal-Binjiet tal-Gvern mħaddma mill-Awtorita` tad-Djar; u

Billi t-Tender Adjudication Board irrakkomanda li l-kuntratt jingħata lill-uniku offerent - Homeworxs Plus Ltd - bir-rati stipulati fid-dokument ta' l-offerta;

Jirriżolvi li għandha tintbagħat ittra ta' aċċettazzjoni lill-uniku offerent - Homeworxs Plus Ltd - bil-għan li jiġi ffirmat kuntratt relattiv.".

(B/7)

10.2. Il-mozzjoni għaddiet b'mod unanimu wara li ġiet issekondata mill-Kunsillier Joseph Azzopardi.

10.3. Il-Kunsill imbagħad għadda biex jiddiskuti l-parti edukattiva ta' din l-iskema. Tressqet proposta sabiex jiġu kkuntattjati l-assocjazzjonijiet sportivi Melleħin sabiex joffru bi ħlas is-šhubija għall-sena fid-dixxiplina rispettiva, lit-tfal u žgħażaġħ residenti fil-Qasam Ta' Pennellu, liema ħlas ma jaqbeż €175. Kien hemm qbil li jistgħu jsiru tliet taħditiet għar-residenti tal-istess qasam dwar *energy saving*, *neighbourhood watch* u *parental skills*.

11.1. Ittra ta' Direzzjoni (*Management Letter*) mill-udituri għas-Sena Finanzjarja 2010 (F/1/2/Vol VII)

11.2. Id-diskussjoni fuq dan is-suġġett ġiet imħollija għas-seduta li jmiss.

12.1. Mozzjoni mressqa mis-Sindku R. Cutajar illi tgħid:

“Billi l-Kunsill ilu għaddej għal diversi xhur bi proċess ta' konsultazzjoni li kien jinvolvi: il-komunita` kummerċjali; il-General Retailers` and Traders Union; il-Malta Hotels and Restaurants Association, il-Ministeru responsabbli mit-Trasport, Arriva Malta Ltd u r-residenti tal-lokalita` in generali; u

Billi l-Kunsill ikkummissjona survey li nvolva erba' mitt familja, li kien jittratta t-traffiku fost aspetti oħra, kif ukoll saru *traffic counts* fi Triq Ġnien Ingraw u Triq Ġorġ Borg Olivier u toroq oħra;

Il-Kunsill jirriżolvi li Transport Malta għandha tintalab tikkonsidra l-introduzzjoni għal żmien ta' prova fuq perjodu ta' erba' xhur, l-arranġamenti segwenti:

- (a) jitwaħħlu tabelli qabel ir-roundabout ta' Triq il-Marfa k/m Dawret il-Mellieħa, li permezz tagħhom tingħata ndikazzjoni lis-sewwieqa illi l-*bypass* toffri passaġġ eħfef u aktar mgħaġġel;
- (b) tiġi ntrodotta sistema ta' *one-way* fi Triq il-Kbira u Triq Ġorġ Borg Olivier – li attwalment huma *two-way* – sabiex it-traffiku jkun jista' jinżel biss, ħlief għall-karozzi tal-linja li jkunu jistgħu jinstaqu fiż-żewġ direzzjonijiet. L-istess restrizzjoni tkun effettiva fi Triq il-Kbira bejn Triq Tas-Salib u Triq Sant' Anna, u fi Triq Ġorġ Borg Olivier, bejn Triq Sant' Anna u Triq San Publiju. Għandu jinżamm kuntatt kontinwu mal-Ministeru responsabbli mit-Trasport u Arriva Malta Ltd bil-għan li jiġi evitat is-sewqan ta' karozzi tal-linja għat-telgħa fi Triq Ġorġ Borg Olivier, bil-għan li tonqos il-konġestjoni u t-tniġġiż fl-imsemmija toroq;
- (c) li ssir *mini-roundabout* fi Triq Ġorġ Borg Olivier li tkun tippermetti aċċess għal Triq Triq Adenau mid-direzzjoni ta' Triq il-Marfa u/jew minn Triq l-Erwieħ;
- (d) tiġi ntrodotta sistema ta' *one-way* fi Triq Ġnien Ingraw, bejn Triq San Luqa u Triq il-Qalb Imqaddsa, fid-direzzjoni lejn tal-aħħar;
- (e) tiġi ntrodotta sistema ta' *one-way* fi Triq il-Wied, bejn Triq Ġnien Ingraw u Triq Monsinjur Indri Fenech, fid-direzzjoni lejn tal-aħħar;
- (f) tiġi ntrodotta sistema ta' *one-way* fi Triq Monsinjur Indri Fenech, bejn Triq il-Wied u Triq Ġnien Ingraw, fid-direzzjoni lejn tal-aħħar;
- (g) isir titjib fuq il-*junction* ta' Triq il-Marfa k/m Triq l-Erwieħ bil-għan li t-traffiku tielgħa lejn il-Mellieħa, mid-direzzjoni tas-Sellum, jiġu ggwidat lejn Triq l-Erwieħ, Triq is-Santwarju eċċ; u
- (h) jitwaħħlu tabelli u sinjali ta' direzzjoni li jindikaw Misraħ il-Parroċċa bħala parkeġġ alternattiv għall-facilitajiet eżistenti fi Triq Ġorġ Borg Olivier, ħ iż-Żjara tal-Papa Ġwanni Pawlu II u fin-naħa ta' fuq ta' Triq il-Marfa.” (T/3/3/Vol IV)(T/5/1/Vol II)

12.2. Il-Kunsillier J. Buttigieg tenna li huwa ma jaqbilx mal-paragrafu (b) tal-mozzjoni għar-raġuni li Triq is-Santwarju u Triq Ġnien Ingraw ma jippermettux li jgħaddu r-rotot ewlenin tal-karozzi tal-linja. Huwa qal ukoll li lanqas ma jaqbel mal-paragrafu (g) dwar l-introduzzjoni ta' *mini-roundabout* fin-naħa t'isfel ta' Triq Ġorġ Borg Olivier. Is-Sur J. Buttigieg qal li t-tressieq tal-mozzjoni huwa prematur għaliex il-Kunsill għandu jistenna r-riżultat tat-*traffic counts* li saru.

- 12.3. Il-Kunsillier C. Bartolo rrimarka li huwa jaqbel mal-Kunsillier J. Buttigieg fis-sens li l-mozzjoni ma kelliex titressaq qabel ikun sar magħruf l-eżitu` tat-*traffic counts* li ġew ikkummissjonati mill-istess Kunsill.
- 12.4. Is-Sindku wieġeb li l-eżitu` tat-*traffic counts* huwa rrelevanti għaliex din id-deċiżjoni mhux ser tkun ibbażata fuqhom, tant li l-arranġamenti proposti fil-mozzjoni ser jingħata żmien ta' prova ta' erba' xhur. B'hekk wieħed ikun jista' jqabbel in-numru ta' vetturi li qed jgħaddu bis-sistema attwali ma' dawk li jirriżultaw meta tibda tithaddem l-iskema.
- 12.5. Il-Kunsillier C. Bartolo tenna li d-deċiżjoni li tittiehed għandha tkun waħda infurmata u msejsa fuq it-tagħrif kollu possibbli. Kompla jgħid li lanqas wieħed jista' jgħid illi kien hemm konsultazzjoni shiħa, la mal-MHRA u lanqas mal-GRTU, partikularment dwar l-introduzzjoni ta' *mini-roundabout* fi Triq Ġorġ Borg Olivier, filwaqt li mhux qed jittiehed in konsiderazzjoni li bil-miżuri deskritti fil-mozzjoni ser tinholoq konfużjoni f'diversi toroq sekondarji. Is-Sur C. Bartolo kkwota artiklu fil-gazzetta *The Times of Malta* tas-6 ta' Lulju 2011, fejn l-Onor. Robert Arrigo lmenta li l-għeluq ta' Triq Bisazza f'Tas-Sliema irriżulta f'konfużjoni fit-toroq sekondarji tal-madwar. Huwa pprotesta li dan it-tip ta' atteġġjament m'huwiex aċċettabbli u għaldaqstat stqarr li ser jikteb lid-Direttur tad-Dipartiment għall-Gvern Lokali sabiex jingħata *ruling*.
- 12.6. Is-Sindku, filwaqt li ċaħad li ma kienx hemm konsultazzjoni mal-GRTU u l-MHRA, fakkar li wara l-laqgħat li saru magħhom, kien hemm suggerimenti li ngħataw widen u fil-fatt ġew inklużi fil-mozzjoni. Fakkar ukoll li dwar il-każ ta' Triq Bisazza, il-GRTU qablet mal-arranġamenti tat-traffiku li daħlu fis-sehħ.
- 12.7. Il-Viċi Sindku E. Bartolo ppropona emenda għat-tieni paragrafu tal-mozzjoni sabiex tinqara kif ġej:
- "Billi l-Kunsill ikkummissjona survey li nvolva erba' mitt familja, li kien jittratta t-traffiku fost aspetti oħra,".*
- 12.8. L-emenda għaddiet bi erba' voti favur u tlieta kontra, wara li ġiet issekondata mis-Sindku R. Cutajar.
- 12.9. Il-Kunsillier J. Buttigieg reġa ntervjena billi qal li l-mozzjoni mkien ma ssemmi l-effett li l-arranġamenti nklużi fiha ser ikollhom fuq ir-residenti ta' Triq is-Santwarju u dawk ta' Ġnien Ingraw. Ikkummenta li hija xi haġa pożittiva li titnaqqas l-kongestjoni fi Triq Ġ. Borg Olivier, iżda mhux b'detriment għal toroq oħra li attwalment huma kwieti. Għalhekk Transport Malta ser tiġi żgwidata għaliex ser tingħata l-impresjoni li hemm *consensus* meta dan mhux il-każ. Skont il-minuti tal-laqgħat li sehħew, joħroġ ċar li l-GRTU, l-MHRA, il-komunita` kummerċjali, kif ukoll ir-residenti huma kontra l-arranġament kif spjegat fil-mozzjoni. Is-Sur J. Buttigieg staqsa għaliex ma sarux laqgħat oħra mal-GRTU u l-MHRA meta tpoġġew proposti ġodda fuq il-mejda. Huwa kompla jgħid li għalkemm enfasi kien fuq dawn iż-żewġ toroq, l-effett ser ikun iktar mifruq għaliex toroq oħra li huma 'l bogħod, bħal Triq San Guzepp u Triq Santa Marija, ser jintlaqgħtu wkoll. Minhabba l-impatt wiesgħa tal-miżuri proposti, Transport Malta għandha titlob *Traffic Impact Assessment* qabel tiddeċiedi dwar is-sottomissjonijiet li jsiru mill-Kunsill.
- 12.10. Is-Sindku kkommenta li huwa minnu li l-MHRA kienet kontra l-proposti oriġinali, iżda meta l-affarijiet inbidlu bi Triq Ġ. Borg Olivier tibqa' *two-way* għal karożzi tal-linja u *one-way* 'l isfel għat-traffiku l-iehor, ir-rejazzjoni tagħhom kienet differenti. Is-Sur R. Cutajar fakkar li l-MHRA kellhom riżervi fuq l-ewwel proposta li Triq Ġ. Borg Olivier tiġi *one-way* 'l isfel għall-vetturi kollha, inkluż il-karożzi tal-linja. L-opinjoni tal-GRTU hija fil-fatt riflessa fil-mozzjoni mressqa. Huwa ġibed l-attenzjoni li l-obbligi bħala Kunsill twettqu b'mod rigoruż fejn tidhol konsultazzjoni u issa wasal il-mument li tittiehed id-deċiżjoni fl-interess tal-ġid komuni.
- 12.11. Il-Kunsillier C. Bartolo ppropona li t-tielet paragrafu tal-mozzjoni għandu jiġi emendat biex jinqara kif ġej:
- "Il-Kunsill jirriżolvi li wara illi jsir Traffic Impact Assessment, Transport Malta għandha tintalab tikkonsidra l-introduzzjoni għal żmien ta' prova fuq perjodu ta' erba' xhur, l-arranġamenti segwenti:".*
- 12.12. Il-mozzjoni ġiet issekondata mill-Kunsillier J. Buttigieg. L-emenda m'għaddietx bit-tliet voti favur u erba' kontra.

- 12.13. Il-Kunsillier J. Azzopardi qal li l-mozzjoni ma' tagħmel ebda aċċenn dwar l-effetti negattivi li jirriżultaw fl-inħawi ta' Triq is-Santwarju u Ġnien Ingraw, partikularment bit-tniġġiż kkawżat mid-dhaħen u l-hsejjes tal-vetturi.
- 12.14. Is-Sindku R. Cutajar ressaq il-mozzjoni bl-emenda tal-Viċi Sindku, approvata aktar qabel. Din għaddiet b'erba' voti favur u tlieta kontra, wara li giet issekonda mill-Kunsillier P. Cutajar.

13.1. Sistema tal-Elettriku fi Ġnien Dun Anton Debono (P/4/24)

- 13.2. Is-Segretarju fakkar f'applikazzjoni li kienet saret mill-Kunsill sabiex tiġi ffinanzjata sistema ta' pannelli fotovoltaiċi għal Ġnien Dun Anton Debono, liema talba kienet giet milqugħa u s-Segretarjat Parlamentari responsabbli mill-Kunsilli Lokali alloka €3,300 għal sistema li hija stmata li tiswa €7,000. Is-Sur C. Debono spjega li ma jagħmilx sens li jsiru l-pannelli meta l-installazzjoni hija difettuża minħabba li hemm *cables* taħt l-art mikulin mill-grieden. Attwalment qed ikun inutli li jinxtegħlu d-dwal għaliex is-*circuit breaker* tmur mill-ewwel. Fid-dawl ta' dan ikun għaqli li jinbidlu l-*cables* eżistenti u minflokom jsiru *armoured cables* u dwal ġodda. L-inġinera Galea Curmi Engineering Consultants stmax dan ix-xogħol €48,900, filwaqt li s-somma vvutata fl-estimi 2011 kienet €15,000. In vista ta' dan, is-Segretarju ppropona li tiġi trasferita s-somma ta' €33,900 mill-vot tar-Road Resurfacing (7502), peress li fis-sena kurrenti mhux previst li jsir dan it-tip ta' xogħol fi Triq il-Kbira u Gorġ Borg Olivier. Il-Kunsill gie mgharraf ukoll li d-dokumenti tal-offerti tal-pannelli u l-installazzjoni tal-elettriku huma lesti u tista' issir is-sejha.
- 13.3. Il-Kunsill approva l-proposti mressqa, filwaqt li awtorizza l-hruġ tas-sejha għall-offerti sabiex isir ix-xogħol.

14.1. Korsijiet organizzati mill-Korporazzjoni dwar l-Impjiegi u Taħriġ K/1/3

- 14.2. Is-Sindku għarraf li uffiċjal mill-Korporazzjoni msemmija għamel kuntatt miegħu sabiex jespjora l-possibilita' li jiġu organizzati xi korsijiet f'diversi suġġetti sabiex wiehed ma jkollux għalfejn imur fl-uffiċini tagħhom f'Hal Far.
- 14.3. Il-Kunsill ma sabx oġġezzjoni għal din il-proposta.

15.1. Proġett li jipromwovi l-Mellieħa bħala destinazzjoni turistika (T/12/3)

- 15.2. Is-Sindku għarraf li b'riżultat tal-Mellieħa EDEN Conference, bi shab mal-bliet ta' Taigo u Kainuun Etu fil-Fillandja, li jiffurmaw parti mill-EDEN network saret proposta sabiex il-Mellieħa, flimkien ma' seba' destinazzjonijiet oħra tkun parteċipi fi proġett li:
- Joffri prodott fejn wiehed jista' jiskopri post mhux daqstant magħruf;
 - Li t-turist jsir jaf sewwa u jinteraġixxi mal-ambjent tal-madwar;
 - Joħloq sens ta' avventura;
 - Motivazzjoni biex wiehed jiskopri iktar; u
 - Motivazzjoni u pariri għal destinazzjonijiet alternattivi.
- 15.3. Is-Sindku kompli jispjega li dan il-proġett jikkonsisti f'diversi attrazzjonijiet turistiċi li filhom ikun hemm hjiel li jgħinek timxi minn waħda għall'oħra u kull hjiel f'diversi siti jwassluk biex ikollok it-tagħrif meħtieġ – *co-ordinates* – sabiex wiehed jiskopri t-teżor tal-EDEN minn dik id-destinazzjoni partikulari. Qed ikun propost ukoll li jinholoq forma ta' passaport tal-EDEN, fejn dan jiġi akkwistat meta wiehed isib it-teżor. Minn jirnexxielu jimla l-passaport tal-EDEN kollu li jinkludi s-seba' destinazzjonijiet parteċipi jkun intitolat għal plakka esklussiva. Qed ikun propost li jinholoq sit elettroniku li minnu jkun hemm aċċess għall-*Google Maps* flimkien mal-*co-ordinates* tal-GPS, fejn ikun hemm dettalji dwar fejn ikunu jinsabu l-hjiel. Il-baġit tal-proġett jilhaq is-somma ta' €10,947, li 75% ikun iffinanzjat mill-Unjoni Ewropea u l-Kunsill irid johroġ is-somma ta' €2,737. Din in-nefqa tkun tkopri l-ħolqien ta' sit elettroniku, attivitajiet u materjal promozzjonali, tliet laqgħat, tagħmir biex titkejjel id-distanza, kampjuni tat-teżor, mapep u 450 siegħa ta' xogħol minn haddiem tal-Kunsill.
- 15.4. Il-Kunsill qabel li għandu jieħu sehem fil-proġett.

16.1. JP2 Memorial Festival – 2011 (A/5/3/5/Vol IV)

- 16.2. Is-Sindku rrefera għad-diskussjoni li kien hemm dwar dan is-suġġett fis-Seduta Nru. 51 tad-29 ta' Marzu 2011. Huwa qal li kien ikkuntattjat mill-ġdid mill-*JP2 Foundation*, illi issa qed jipproponu li jtellgħu festival korali internazzjonali fil-Bitha tas-Santwarju nhar il-~~H~~add 2 ta' Ottubru 2011. Il-programm għadu mhux finalizzat.
- 16.3. Il-Kunsillier J. Buttigieg qal li f'dan l-istadju huwa mportanti li jiġi stabbilit x'ser ikun l-inpenn finanzjarju tal-Kunsill.
- 16.4. Is-Sur R. Cutajar kompli jgħid li fil-ġimgħat li ġejjin ser jinghataw aktar dettalji.

17.1. Regolamenti dwar xorb alkoħoliku (L/6)

- 17.2. Is-Sindku refera għall-Avviżi Legali 248 u 249 tal-2011 illi jemendaw l-Avviż Legali 119 tal-2002 (L.S. 441.04), kif ukoll ir-Regolamenti dwar il-Liċenzi tal-Kummerċ (L.S. 441.07). Ġie spjegat li l-istess regolamenti jipprovdu li:
- Xorb alkoħoliku ma jiġix servut fi fliexken tal-ħġieġ iżda f'tazzi ta' materjal bio-degradabbli jew tal-kartun; u
 - L-istess regolament ma japplikax għal-liċenzi temporanji maħruġa taħt ir-regolamenti 9, 10 u 11 tar-Regolamenti dwar Attivitajiet li jeħtieġu Permess mill-Kunsilli Lokali (L.S. 441.07)
- 17.3. Il-Kunsill innota t-tagħrif mogħti.

18.1. Hlasijiet u ilmenti dwar kontijiet tal-elettriku u ilma (K/1/3)

- 18.2. Is-Sindku għarraf li huwa kien ikkuntattjat mill-Kap Eżekuttiv tal-Automated Management Services Ltd (ARMS) li qed jistharrġu l-possibilita` li jagħtu s-servizz imsemmi permezz tal-istaff tal-Kunsill. Huma lesti li jgħaddu lill-Kunsill €0.35 għal kull kont li jithallas sabieħ ikopri dan is-servizz.
- 18.3. Il-Kunsillier J. Azzopardi aċċenna għall-fatt illi l-hlas tal-kontijiet, minbarra li jista' jsir fil-fergħa tal-posta li hemm qrib l-uffiċċju tal-Kunsill, jista' jsir ukoll permezz ta' *standing order* mal-banek, permezz tal-*credit card*, bil-posta jew bl-internet. Huwa qal li dan ser jiffa' piż addizzjonali fuq l-istaff tas-segretarjat.
- 18.4. Is-Segretarju kkummenta li għalkemm l-istaff tas-segretarjat jagħmel kull sforz biex ikun flessibbli halli jlahħaq mal-proġetti li jidhöl għalihom il-Kunsill u l-esiġenzi tal-lokalita`, is-servizz mitlub jista' jgħib miegħu nuqqas ta' attenzjoni lejn obbligi diretti mistennija minn Kunsill Lokali.

19.1. Nuqqasijiet fis-servizzi mogħtija minn kuntratturi tal-Kunsill (K/6/1/Vol V)

- 19.2. Is-Sindku għarraf li qed ikun hemm diversi lmenti minn residenti dwar it-tixrid ta' likwidu mill-*iscammels* involuti fil-ġbir tal-iskart organiku mhaddma minn Velljo Services. Huwa qal ukoll li dak inhar tas-seduta, l-iskart dam sa wara nofs inhar ma jinġabar. Dwar dan, Velljo Services talbu skuza permezz ta' *e-mail* li ntbagħat ftit qabel, fejn intqal li l-haddiema ma rrapportawx għax-xogħol minhabba li ma kienx possibbli għalihom li jiġu fil-hin bil-karozza tal-linja minn Hal Far. Huwa qal li dawn in-nuqqasijiet mhux aċċettabbli u ngħiebu għall-attenzjoni tas-Sur Joseph Vella, operatur ta' Velljo Services.
- 19.3. Il-Kunsillier J. Buttigieg qal li huwa qed jinnota nuqqasijiet anke mill-kuntrattur responsabbli mit-tindif ta' toroq rurali u dawk urbani. Bħala eżempju dan qed juża mezzi manwali f'toroq fejn suppost tintuza *mechanical sweeper*, filwaqt li diversi toroq qed jithallew bil-ħaxix jikber fihom.
- 19.4. Is-Sur R. Cutajar qal li fl-aħħar jiem inħarġu numru ta' default notices liż-żewġ kuntratturi nvoluti. Huwa ppropona li l-Kunsill għandu jikkonsidra bis-serjeta` li jintroduċi servizz ta' tindif fit-toroq ewlenin fil-ġurnata tal-~~H~~add fid-dawl tal-fatt li jeżistu stabbilimenti li jifflu f'dan il-jum.

20.1 Agia Napa Festival**(K/1/5/4)**

20.2 Is-Sindku għarraf li saret stedina mill-Kunsill Lokali ta' Agia Napa għall-Festival li jiġi organizzat ta' kull sena bejn it-22 u s-26 ta' Ottubru 2011. Fl-istess okkażjoni ser jittellgħa *stand* b'informazzjoni dwar il-Mellieħa. Il-Kunsill ta' Agia Napa offra l-akkomodazzjoni u l-biljetti tal-ajru għal tliet persuni.

20.3 Kien hemm qbil li għandhom jattendu s-Sindku R. Cutajar u l-Kunsillier J. Azzopardi.

21.1. Proġett *Let's Art* flimkien ma' żgħażaġh mill-Polonja**(P/10/10)**

21.2. Il-Kunsillier P. Cutajar għarraf li ż-żgħażaġh illi ser jieħdu sehem f'dan il-proġett qatgħu l-biljetti tal-ajru u d-dokumentazzjoni meħtieġa giet mgħoddija lis-Segretarjat sabiex tingħata r-rifużżjoni ta' 70% tal-ispejjeż mill-baġit allokat fuq dan il-proġett mill-Programm YOUTH tal-Unjoni Ewropea.

21.3. Il-Kunsillier J. Buttigieg staqsa dwar il-kriterji li ġew addottati biex intgħażlu ż-żgħażaġh li ser jieħdu sehem.

21.4. Is-Sindku wieġeb li hija Prattika normali f'dawn it-tip ta' proġetti illi tasal stedina bl-*e-mail* mingħand l-organizzatur u l-Kunsill jintalab iwieġeb fi żmien ġurnata jew jumejn, għaliex ikunu ser jgħalqu l-applikazzjonijiet. Għalhekk ma jkunx hemm żmien biżżejjeż biex tingħata pubbliċita` halli jinstab in-numru ta' żgħażaġh li jkun stipulat fil-baġit tal-proġett.

21.5. Kien hemm qbil li jekk għallinqas ma jkunx possibbli li dawn it-tip ta' proġetti jingħataw pubbliċita`, ikun tajjeb li l-kunsillieri kollha jiġu m'għarrfa b'dawn l-oportunitajiet.

22.1. Thejijiet għall-Iljeli Melleħin 2011**(A/5/3/5/Vol IV)**

22.2. Is-Sindku ressaq abbozz tal-programm kif jidher hawn taħt:

Il-Ġimgħa 9 ta` Settembru	
19.00	Ftuħ Uffiċjali Iljeli Melleħin 2011 f'Misraħ iż-Żjara tal-Papa Ġwanni Pawlu II. Jipprezentaw is-serata: Donna Mercieca u Charles Saliba
19.30	- Serata ddedikata għall-emigranti u r-residenti barranin li jgħixu fil-Mellieħa. - Attivita` fil-Pjazza tal-Parroċċa bis-sehem ta` xi artisti / prezentaturi barranin. Il-post ser ikun mibdul f'gallarija tal-arti / artiġġjanat fil-miftuħ li tinkludi ukoll l-kmamar tas-Santwarju. Is-Santwarju ser ikun miftuħ għall-pubbliku. - Żona ddedikata għat-tfal, ikel, bdiewa u raħħala f'Misraħ iż-Żjara tal-Papa u fi Triq Ġorġ Borg Olivier.
20.00	Misraħ il-Parroċċa: Ftuħ minn Anabel Debono b'verżjoni ġdida ta' ' <i>This is my Ho.me</i> '. Tnedija ta' <i>video games</i> minn kumpanija ġdida f'dan il-qasam - ' <i>AV Technologies</i> ' – li hija bbażata fil-Mellieħa. Kuncert mit- <i>tribute band</i> Nru. 1 fix-xena internazzjonali tal-grupp The Beatles.

Is-Sibt 10 ta` Settembru	
10.00	Tnedija tad-dokument dwar il-Mellieha bhala lokalita` sostenibbli gewwa l-Maritim Antonin Hotel & Spa
19.00	Tkompli l-attivit` f` Misrah iz-Zjara tal-Papa Gwanni Pawlu II u fil-Bitha tas-Santwarju. Fl-istess hin tibda wirja ta` karozzi antiki tul Triq Gorg Borg Olivier
19.30	Grupp Folkloristiku Simar (Triq il-Kbira – Gorg Borg Olivier)
19.30	Kant u zfin mit-tfal ghat-tfal fin-naha ta' fuq ta' Triq Gorg Borg Olivier. Tipprezenta Rosette Helledy
19.30	Palk fi Triq Gorg Borg Olivier k/m Triq Adenau: Andrew Micallef fuq l- <i>accordian</i> , Shirley Heuller bil- <i>band</i> taghha u numru ta' kantanti li qed jigu mghallma mis-Soprano Adriana Fenech Yordanova u Corinne Turner. Jipprezentaw Ronald Briffa u Mireille Bonello
19.45	Wirja Spettakolari ta` <i>Offroading</i> fil-Pjazza tal-Parroc`ca
20.00	Muzika Sagra u Kant Korali taht il-kordinazzjoni tas-Sur Victor Cutajar fis-Santwarju tal-Madonna tal-Mellieha. Jipprezentaw Romina Borg u Jesmond Fenech
21.00	<i>Musical</i> Hilitna (Philip Vella Big Band) fil-Bitha tas-Santwarju
Il-Hadd 11 ta` Settembru	
10.00	Ftuħ tal-wesgha bejn Triq Qasam Barrani u Triq il-Mithna l-Gdida bil-partecipazzjoni tal-baned Mellehin
11.00	Girja bil-Muturi b` risq il-karita` minn membri tal-Korp tal-Pulizija
12.00	Iljeli Mellehin ikompli fil-pjazez ewlenin tal-Mellieha fil-hin ta' wara nofs in-nhar kollu
13.30(sa 16:00 hrs)	Kant u zfin minn Artemotion Dance Studio f` Misrah il-Parroc`ca.
17.30	Festival ta` kant ghat-tfal ikkordinat minn Phylisienne Brincat fuq il-palm ta' Triq Gorg Borg Olivier k/m Triq Adenau. Jipprezentaw Marilyn Grima u Clifford Galea.
19.00	Il-Kor tal-Orkestra Maria Bambina, mill-Ghaqda Muzikali Imperial u mill-kor tat-tfal tas-Societa` Filarmonika La Vittoria fil-Bitha tas-Santwarju. Tipprezenta Anna Bonett
19.30	Kareoke u wara <i>mini show</i> minn <i>impersonator</i> ta' Elvis Presley
19.45	Siltiet muzikali bil-vjolin minn Simon Vella u wara kuncert Jamm fuq il-palm ta' Triq Gorg Borg Olivier k/m Triq Adenau

- 22.3. Is-Sur R. Cutajar qal li fl-edizzjoni li jmiss, bi ftehim mal-Kappillan Rev. Joe Caruana, kemm is-Santwarju tal-Madonna tal-Mellieħa, kif ukoll il-Knisja Parrokkjali ser ikunu miftuħa għall-pubbliku. Min-naħa l-oħra, fil-Bitha tas-Santwarju ser tindaqq biss muzika sagra jew klassika li tmur mal-ambjent tal-madwar.
- 22.4. Dwar *it-tribute band* tal-grupp The Beatles, is-Sindku qal li dawn jitolbu ħlas ta' €3,500 għal, liema somma ser isiru sforzi biex jinstab *sponsorship* bil-għan li jkopri din in-nefqa.
- 22.5. Il-Kunsill qabel mal-proposta.
- 22.6. Is-Segretarju ġibed l-attenzjoni li huwa importanti illi f'dan l-istadju l-jiġi stabbilit minn ser iħallas għas-servizz mogħti mit-*tribute band*, għar-raġuni li fi kwalunkwe każ irid jiġi stabbilit l-ammont ta' taxa li jrid jithallas lid-Dipartiment tat-Taxxi Interni mill-ammont mitlub.
- 22.7. Il-Kunsill qabel mal-abbozz li ġie pprezentat, filwaqt li talab sabiex jiġu stabbiliti l-ispejjeż marbuta miegħu.

23.1. Imwejjed u sigġijiet fi Triq Adenau (T/4/10)

- 23.2. Il-Kunsill ġie mgħarraf li fis-6 ta' Lulju 2011 daħlu rapporti dwar għadd ta' mwejjed u sigġijiet li tpoġġew fi Triq Adenau, qrib il-kantuniera ma' Triq Ġorġ Borg Olivier. Is-Sindku stqarr li sar kuntatt immedjatament mal-*management* tal-Maritim Hotel Antonin & Spa sabiex dawn jitneħħew u l-ispażju jibqa' jintuża għall-ipparkjar.
- 23.3. Il-Kunsill innota l-azzjoni li ttieħdet.

24.1. Pubbliċita` dwar is-separazzjoni tal-iskart (K/6/11)

- 24.2. Is-Sindku għarraf li għat-tieni sena konsekuttiva bl-involvement tal-Kunsill Lokali Żgħażaġh, qed issir kampanja edukattiva mal-kumpanija Green MT fl-Għadira. Din is-sena ż-żgħażaġh, minbarra li jqassmu fuljetti u jtkellmu mal-pubbliku, huma nkarigati mill-bdil tal-boroż tar-recipienti għall-iskart reċiklabbli.
- 24.3. Il-Kunsill innota t-tagħrif mogħti.

25.1. Servizz tal-karozzi tal-linja (T/5/1/Vol II)

- 25.2. Il-Kunsillier J. Azzopardi qal li qed ikun hemm ilmenti konsistenti mill-pubbliku dwar ir-rotta ewlenin Nru. 11 u 41 li t-tnejn qed jithdlu Buġibba u joħroġu sal-Qawra fi triqthom lejn il-Belt Valletta. Kompla jgħid li din id-dawra qed ittawwal it-tul tal-vjaġġ b'mod esagerat, filwaqt li qed iġġiegħel lil ħafna nies jużaw il-vetturi privati.
- 25.3. Is-Sindku qal li huwa jaqbel mas-Sur Azzopardi għaliex ma jkunx hemm ħtieġa ta' daqshekk traġitt bejn il-Mellieħa u Buġibba u għallinqas ir-rotta Nru. 41 għandha tgħaddi minn San Pawl il-Baħar u tiġbed mill-ewwel għal Burmarrad.
- 25.4. Il-Kunsill qabel li l-ilmenti kollha li jidhlu dwar is-servizz tal-karozzi tal-linja, imħaddem minn Arriva Malta Ltd, għandhom jingabru sabiex jitressqu lill-Ministeru responsabbli mit-Trasport.

AGĠORNAMENT

Is-seduta spiċċat fl-10.30pm u giet agġornata għal nhar it-Tnejn l-1 ta' Awwissu 2011, fis-7.30pm.

Robert Cutajar
Sindku

Carmel Debono
Segretarju Eżekuttiv